



גאווערנער קעטי האוקול

אויף תיכף ארויסצוגעבן: 7/19/2022

גאווערנער האוקול אנאנסירט 75 מיליאן דאלער אין אויסטיילונגען אויף אויסצוארבעטן נייע אינטענסיווע קריזיס סטאביליזאציע צענטערס

איינריכטונגען געבן באלדיגע הילף פאר מענטשן אין קריזיס, און העלפן אויסמיידן עמערדזשענסי רום באזוכענישן און העכערע שטאפלען באהאנדלונג

גאווערנער קעטי האוקול האט היינט געמאלדן פינאנצירונג אויסטיילונגען אויף ביז 75 מיליאן דאלער צו שאפן ניין נייע אינטענסיווע קריזיס סטאביליזאציע צענטערס לענגאויס דעם סטעיט וועלכע וועלן העלפן סיי וועלכע ערוואקסענע, קינד אדער יוגנטליכע וואס גייט דורך אן אויפפירעכטס-געזונטהייט קריזיס. די צענטערס וועלן פארזארגן אפשאצונג, אויפפאסונג און באהאנדלונג איז א זיכערע און ווארעם-אויפגעמענדע סביבה, 24 שעה א טאג, זיבן טעג א וואך.

”מיין אדמיניסטראציע ארבעט אויס א שטארקע און ארומנעמיגע קריזיס אפרוף סיסטעם וואס וועט צושטעלן באלדיגע הילף צו מענטשן וועלכע נייטיגן זיך אין דרינגענדע אויפפאסונג פאר אן אויפפירעכטס-געזונטהייט קריזיס, ” האט גאווערנער האוקול געזאגט. ”די קריזיס סטאביליזירונג צענטערס וועלן צושטעלן אריינגייער מיט אויפפאסונג טאג טעגליך, און ערמעגליכן פאר מענטשן זיך אן עצה צו געבן מיט אן עמאציאנעלע קריזיס אין א זיכערן און ווארעם-אויפגעמענדן ארט.”

”מער און מער זעען מיר העכערע צאלן אויפפירעכטס פראבלעמען צווישן קינדער און יונגע ערוואקסענע, וועלכע קענען, נאכין פאסיג באהאנדלט ווערן, אפטמאל ווערן דערטרעגליך פאר דעם יחיד, ” האט געזאגט ליוטענאנט גאווערנער אנטאניא דעלגאדא. ”די נייע אינטענסיווע קריזיס סטאביליזאציע צענטערס וועלן פארזארגן מענטשן וואס מאכן מיט אויפפירעכטס-געזונטהייט קריזיסן מיט א פאסיגן ארט צו באקומען באהאנדלונג, ווי ענדערש דארפן אויפגעמען העכטס-נייטיגע שפיטאל בעטן.”

די צענטערס, וועלכע וועלן געבויט ווערן אונטער די אויטאריטעט פון דעם אפיס פאר גייסטישע געזונט און דעם אפיס פאר עדיקשען סערוויסעס און שטיצע וועלן העלפן סיי וועלכע מענטש וואס מאכט מיט א שארפע גייסטישע געזונט אדער סובסטאנץ באניץ קריזיס. דרינגנדע און באלדיגע באהאנדלונג וועט העלפן מענטשן זיך אן עצה צו געבן מיט זייער קריזיס און זיי אפווענדן פון העכערע שטאפלען אויפפאסונג און אומנייטיגע עמערדזשענסי רום באזוכענישן. די צענטערס וועלן צושטעלן פיער (חבר / חבר'טע) און ערהוילונג-אריענטירטע שטיצע סערוויסעס, אין צוגאב צו אנווייזונג און נאכפאלג סערוויסעס אויף צו פארזיכערן אז מענטשן באקומען ווייטער די שטיצע אין וואס זיי נויטיגן זיך.

אפיס פאר גייסטישע געזונט קאמיסיאנערין דר. ען סוליווען האט געזאגט, ”גאווערנער האוקול'ס אנטהאלט צו העלפן עמפינדליכע ניו יארקער האט ערמעגליכט פאר OMH צו פארשטערקערן ניו יארק'ס גייסטישע געזונטהייט זיכערהייט נעץ. איר עקזעקיוטיוו בודזשעט און די אונטערנעמונגען וואס זי האט איינגעפירט וועלן פארזארגן די הילפס-מיטלען נייטיג צו גיך און ווירקזאם באהאנדלען מענטשן און

פאמיליעס אין קריזיס. די נייע סטאביליזירונג צענטערס, אינאיינעם מיט נייע מאביל קריזיס טיעמס, קריזיס איינוואוינער פראגראמען, און אנדערע קאמיוניטי סערוויסעס וועלן שטיצן און פארשטערקערן אונזער מעגליכקייט זיך גיך אפצורופן צו מענטשן וועלכע מאכן מיט אן אויפפירעכטס-געזונטהייט קריזיס.

OASAS קאמיסיאנער טשינאזא קונינגהעם האט געזאגט, "מענטשן וועלכע מאכן מיט א גייסטישע געזונטהייט אדער סובסטאנץ באניץ קריזיס דארף מען פארבינדן מיט הילף ווי שנעלער מעגליך, אויפן בעסטן אופן וואס איז פאר זיי צוגעפאסט. אפטמאל דארפן זיי פארבינדונגען מיט סערוויסעס אויסער געווענליכע ביזנעס שעה'ן. די אינטענסיווע קריזיס סטאביליזירונג צענטערס וועלן ווייטער פארשטערקערן אונזערע אנגייענדע באמיוונגען צו פארבינדן מענטשן אין קריזיס צו סערוויסעס אין סיי וועלכן צייט פון טאג אדער נאכט, און שטיצן אונזער בליק פון ברענגען באלדיגע הילף צו מענטשן אין אלע ערטער פון ניו יארק סטעיט."

סענאטאר טשאק שומער האט געזאגט, "צופיל ניו יארקער ליידין שטומערהייט פון גייסטישע געזונטהייט ארויספאדערונגען און עס קומט זיך זיי צו באקומען די ספעציעליזירטע אויפפאסונג אין וועלכע זיי נייטיגן זיך. צוליב דעם האב איך אזוי שווער געקעמפט זיכער צו מאכן אז די פעדעראלע קאָוויד פארלייכטערונג בילס האבן אריינגערעכנט היסטארישע העכערונגען פאר גייסטישע געזונטהייט הילפס-מיטלען. אצינד, א דאנק דער פעדעראלער אינוועסטירונג, וועלן ראיאנען לענגאויס ניו יארק האבן צוטריט צו 9 נייע אינטענסיוו קעיר סטאביליזאציע צענטערס אויף צו באקעמפן די גייסטישע געזונטהייט קריזיס אויף די פארנט-ליניעס אין די קאמיוניטיס וועלכע נייטיגן זיך דערין דאס מערסטע."

סטעיט סענאטאר פיעט הארקהאם, פארזיצער פון דער סענאט קאמיטע אויף אלקאהאלישע געטראנקען און סובסטאנץ באניץ, האט געזאגט, "דער איינציגסטער וועג ארויסצוהעלפן איינוואוינער מיט ערנסטע אויפפירעכטס פראבלעמען און סובסטאנץ באניץ אומארדענונג פראבלעמען איז צו האבן די פאסיגע הילפס-מיטלען גרייט אויף ווען זיי נייטיגן זיך דערין. עפענען ניין קאמיוניטי-באזירטע קריזיס סטאביליזאציע צענטערס איבערן סטעיט איז א העכסט-נויטיגע אינוועסטירונג אין קריזיס לינדערונג, איבערהויפט אין די אנגעשטרענגטע צייטן. איך טו ווירקליך שעצן גאווערנער האוקול און מיינע קאלעגעס אין דער סטעיט לעגיסלאטור פאר זייער שטארקע שטיצע פון דעם אונטערנעמונג."

סטעיט סענאטאר סאמרא ברוק האט געזאגט, "אלס פארזיצער פון דער סענאט גייסטישע געזונטהייט קאמיטע, בין איך פאקוסירט אויף טראנספארמירן גייסטישע געזונטהייט און סובסטאנץ באניץ קריזיס אפרופונגען אין ניו יארק סטעיט. מיט די היינטיגע אינוועסטירונג אין אויסארבעטן אינטענסיווע קריזיס סטאביליזאציע צענטערס אין אונזערע קאמיוניטיס, טוט ניו יארק ווייטער ווייזן איר אנטשלאסנקייט צו טראנספארמירנדע ענדערונג כדי אז די וועלכע נייטיגן זיך אין הילף באקומען מיטגעפיליגע, מעדיציניש-אינפארמירטע, פאראויס באהאנדלונג און אויפפאסונג. איך קוק ארויס אויף אויפצונעמען אונזער קאמיוניטי'ס נייע אינטענסיוו קריזיס סטאביליזאציע צענטער ביי 'וניטי' שפיטאל אין ראטשעסטער, און צו בויען אויף די פארשריט מיטן איינפירן 'דעניעלס לאו' — א קריטיש-וויכטיגע פעלנדע שטיקל פאר סיסטעמאטישע גייסטישע געזונטהייט קריזיס רעפארעם."

פינאנצירונג פאר די צענטערס רעכענען אריין אומגעפער 15 מיליאן דאלער פאר סטארט-אָפּ הוצאות פארזארגט דורך דער פעדעראלער קאמיוניטי גייסטישע געזונטהייט סערוויסעס בלאַק גרענט. OMH און OASAS וועט ארויסגעבן א צווייטע RFP צו שאפן נאך דריי קריזיס אינטערווענץ צענטערס, צוויי אין ניו יארק סיטי און איינס אין דעם קאפיטאל ראיאן. די ערשטע רונדע פון באשאנקענע לויטן ראיאן רעכענען אריין:

PROMESA; 1776 Clay Ave, Bronx, NY

Long Island

Central Nassau Guidance and Counseling Services; 950 Oyster Bay Rd., Hicksville, NY

Mid-Hudson

Samaritan Daytop Village; 950 Route 45, Pomona, NY

Finger Lakes

Unity Hospital; 89 Genesee Street Rochester, NY

Western NY

BestSelf Behavioral Health; 430 Niagara Street Buffalo, NY

Southern Tier

CASA - Trinity; Church and Judson Street Elmira, NY

Central NY

Helio Health; 329 North Salina St., Syracuse, NY

North Country

Champlain Valley Family Center for Drug Treatment and Youth Services; 14 Dormitory Drive, Plattsburgh, NY

Mohawk Valley

Neighborhood Center; 344 South Washington St., Herkimer, NY

כאטש די צענטערס וועלן זיין געמיינזאם באשטעטיגט דורך OMH און OASAS און געבויט אין צוזאמארבעט מיט די קאמיוניטיס וועלכע זיי סערווירן, אריינגערעכנט ארטיגע מענטאל היידזשן דירעקטארן, סקולס, קאמיוניטי העלטקעיר פארזארגער, געזעץ אינפארסיר אגענטורן און אנדערע אידענטיפיצירטע קאמיוניטי מיטגלידער אויף צוזושטעלן אן ארומנעמיגע ריי אויפפאסונג סערוויסעס מיט אנגייענדע סערוויסעס און בלייבן אין פארבינדונג.

די צענטערס וועלן זיין א וויכטיגע טייל פון ניו יארק סטעיט'ס ארומנעמיגע קריזיס אפרוף סיסטעם, וועלכע איז גרייט פאר אלע ניו יארקער, אפגעזען וואו זיי וואוינען אדער זייער פעאיקייט צו צאלן. אין צוגאב צו אינטענסיווע קריזיס סטאביליזאציע צענטערס, טוען OMH און OASAS אויך אנטוויקלען שטיצנדע קריזיס סטאביליזאציע צענטערס, וועלכע וועלן פארזארגן סערוויסעס פאר יחידים וועלכע מאכן מיט ארויספאדערונגען אין טאג-טעגליכן לעבן וועלכע קענען ערגער ווערן אן אויפן-ארטיגע שטיצע. די צוויי אגענטורן האבן לעצטנס ארויסגעגעבן אן [RFP אויף אויסצוארבעטן 12 נייע שטיצנדע קריזיס סטאביליזאציע צענטערס](#) לענגאויס ניו יארק סטעיט.

די גאווערנער האט אויך באשטימט 95 מיליאן דאלער אין פינאנצירונג אין לויף פון צוויי יאר (35 מיליאן דאלער אין 2022-23 פינאנץ-יאר און 60 מיליאן דאלער אין 2023-24 פינאנץ-יאר) אויף איינצופירן די 988 קריזיס לעבנס-ליניע אין ניו יארק סטעיט. מענטשן וואס גייען דורך אן אויפפירעכטס קריזיס קענען רופן אדער טעקסט'ען דער 988 לעבנס-ליניע (אדער ניצן דעם טשעט אפציע אויף 988 lifeline.org)

וועבזייטל) זיך צו פארבינדן מיט א טרענירטע קאונסלאר וואס קען אדרעסירן זייערע באלדיגע געברויכן
און העלפן זיי פארבינדן מיט אנגייענדע אויפפאסונג.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418